

ಮಂತ್ರಿಗಳು ಉತ್ತರ ಹೇಳುತ್ತಾ ಹೌಸ್ ಕಮಿಟಿಯನ್ನು ಮಾಡುವುದು ನನ್ನ ಕೈಯಲ್ಲಿ ಇಲ್ಲ ಎಂದು ಹೇಳಿದರು. ಅದಕ್ಕೆ ಕೈಯಲ್ಲಿ ಇದೆ ಎನ್ನುವ ಧಾಟಿಯಲ್ಲಿ ಮಾತನಾಡಿದ್ದಾರೆ. ತಾವು ಅಂಥ ಹೌಸ್ ಕಮಿಟಿಯನ್ನು ನೇಮಕ ಮಾಡಿ ಇತಿಹಾಸದಲ್ಲಿ ಒಂದು ದಾಖಲೆಯನ್ನು ಸಾಬೀತು ಮಾಡಿ ಆ ಒಂದು ಕೀರ್ತಿ ನಿಮಗೆ ಬರುತ್ತದೆ. ಒಬ್ಬ ಪ್ರತಿಭಾ ಸಂಪಾದಕರ ಬಗ್ಗೆ ತಮಗೆ ಎಷ್ಟು ಕಳೆಕಳೆ ಇದೆ ಎಂದು ಗೊತ್ತಾಗುತ್ತದೆ.

Mr Speaker.—You can discuss about it with me in my chamber. When the House is there, I will take the opinion of the House.

ಶ್ರೀ ಧರ್ಮಸಿಂಗ್ ನಾರಾಯಣಸಿಂಗ್ —ಮಾನ್ಯ ಮಂತ್ರಿಗಳಾದಂಥ ಶ್ರೀಮಾನ್ ರಘುಪತಿಯವರು ಕಾಂತ್ರಿ ಪ್ರತಿಕ್ರಿಯೆ ಸಂಪಾದಕರ ಬಗ್ಗೆ ಒಳ್ಳೆಯ ಮಾತನ್ನು ಹೇಳಿದ್ದಾರೆ. ಬೇಕಾದರೆ ಅವರು ಕೂಡ ಹೌಸ್ ಕಮಿಟಿಯ ಜೊತೆಯಲ್ಲಿ ಬರಲಿ.

ಶ್ರೀ ಪಿ. ರಾಂದೇವ್ —ಸ್ವಾಮಿ ನನ್ನದೊಂದು ಕ್ರಿಯಾಲೋಪ ಇದೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್ —ಸ್ವಾಮಿ ಮಾನ್ಯ ಮುಖ್ಯಮಂತ್ರಿಗಳು ನೆನ್ನೆಯ ದಿನಸ ಉತ್ತರ ಕೊಡುತ್ತಾ ಹೇಳಿದರು, ಹೌಸ್ ಕಮಿಟಿ ಮಾಡುವುದು ನನ್ನ ಕೈಯಲ್ಲಿ ಇಲ್ಲ. ಅದು ಅಧ್ಯಕ್ಷರಿಗೆ ಬಿಟ್ಟಿದೆ ಎಂದು.

ಅಧ್ಯಕ್ಷರು —ತಮಗೆ ಎಷ್ಟು ಬೇಕೋ ಅಷ್ಟನ್ನು ಬಳಸಿಕೊಂಡರೆ ಆಗುವುದಿಲ್ಲ. ಅದಕ್ಕಿಂತ ಮುಂಚೆ ಏನು ಹೇಳಿದರು ಎಂಬುದನ್ನು ಕೂಡ ತಾವು ಹೇಳಿದರೆ ಒಳ್ಳೆಯದು.

ಶ್ರೀ ಧರ್ಮಸಿಂಗ್ ನಾರಾಯಣಸಿಂಗ್ —ಸ್ವಾಮಿ ನಾವು ತಮ್ಮಲ್ಲಿ ಮನವಿ ಮಾಡಿಕೊಳ್ಳುವುದೇ ನೆಂದರೆ

Mr, Speaker —That is why I said-let us discuss it in my chamber. Even after half an hour, when I go there, you can come and we can discuss about it.

ಶ್ರೀ ಮಲ್ಲಿಕಾರ್ಜುನ ವಿ ಬನ್ನಿ —ಸ್ವಾಮಿ ನನ್ನ ಪ್ರಶ್ನೆಗೆ ಮಾನ್ಯ ಮಂತ್ರಿಗಳಿಂದ ಯಾವುದೇ ರೀತಿಯ ಉತ್ತರ ಬರಲಿಲ್ಲ.

ಅಧ್ಯಕ್ಷರು —ತಾವು ಈಗ ಈ ವಿಷಯವನ್ನು ಸರ್ಕಾರದ ಗಮನಕ್ಕೆ ತಂದಿದ್ದೀರಿ. ಉತ್ತರ ತರಿಸೋಣ.

ಶ್ರೀ ಮಲ್ಲಿಕಾರ್ಜುನ ವಿ ಬನ್ನಿ —ಸ್ವಾಮಿ ಯಾವಾಗ ಉತ್ತರ ಕೊಡುತ್ತಾರೆಂದು ನಾನು ನೀರಿಕ್ಕೆ ಮಾಡಲಿ.

ಅಧ್ಯಕ್ಷರು —ಸ್ವಾಮಿ ತಾವು ಬೇಗ 9-15 ನಿಮಿಷಗಳಿಗೆ ನೋಟೀಸ್ ಕೊಟ್ಟು 10-30 ಗಂಟೆಗಳಿಗೆ ಉತ್ತರ ಬೇಕು ಎಂದು ಹೇಳಿದರೆ ಹೇಗೆ? ತಾವು ಕೇಳಿದ ತಕ್ಷಣ ಉತ್ತರ ಹೇಳುವುದಕ್ಕೆ ಸರ್ಕಾರವೇನು ಸರ್ವಜ್ಞ ರಾಗಿರುವುದಿಲ್ಲ.

ಶ್ರೀ ಗೋವಿಂದ ಪಿ. ಒಡೆಯರಾಜ್ —ಸ್ವಾಮಿ ಆ ಮಾತು ತಾವು ಹೇಳಬಾರದು. ಆ ಮಾತು ಸರ್ಕಾರ ಹೇಳಿದರೆ ಪರವಾಗಿಲ್ಲ.

ಅಧ್ಯಕ್ಷರು —ಮಾನ್ಯ ಮಂತ್ರಿಗಳು ಸುಮ್ಮನೆ ಕುಳಿತಿರುವುದು ನೋಡಿದರೆ ಅದೇ ಅಭಿಪ್ರಾಯ.

ಗಮನ ಸೆಳೆಯುವ ಸೂಚನೆ

1) ಗಗನಚುಂಬಿ ನಿರ್ಮಾಣ ಕಾರ್ಯ ನಿಲ್ಲಿಸಿದ್ದರಿಂದ ಉಂಟಾದ ಪ್ರತಿಕೂಲಗಳು

ಶ್ರೀ ಪಿ. ರಾಂದೇವ್ —ಸ್ವಾಮಿ ಗಗನಚುಂಬಿ ನಿರ್ಮಾಣ ಕಾರ್ಯ ನಿಲ್ಲಿಸಿದ್ದರಿಂದ ಉಂಟಾದ ಪ್ರತಿ ಕೂಲಿಗಳ ಬಗ್ಗೆ ನಾನು ಮಾನ್ಯ ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್ (ಮಾನ್ಯ ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಮಂತ್ರಿಗಳು).—

ಗಂಗಾರಾಂ ಕಟ್ಟಡದ ಕುಸಿತದ ನಂತರ 16-9-1983ರ ಪ್ರಕಟಣೆಯಲ್ಲಿ ವಿಜ್ಞಾನ ಗಗನ ಚುಂಬಿಗಳ ಅಂತರ ಮೂರು ಮತ್ತು ಅದಕ್ಕೂ ಹೆಚ್ಚಿನ ಮಹಡಿಗಳ ಕೆಲಸ ನಿಲ್ಲಿಸಲಾಗಿತ್ತು. ನಂತರ, ಮೂಲೀಕರಿಸಿದ ಲೂ ಹಾಗೂ ಈ ಕಟ್ಟಡಗಳ ಕೆಲಸಗಾತೆಂದಲೂ ಮನವಿಗಳು ಬಂದು ಕೆಲಸವನ್ನು ಮುಂದುವರಿಸಲು ಅನುಮತಿ

ಕೋರಿದರು. ಆದರಿಂದ ತಜ್ಞರ ಸಮಿತಿಯೊಂದಿಗೆ ಪರಿಶೀಲಿಸಿ, ಕೆಲಸವನ್ನು ಕೆಲವು ನಿರ್ದಿಷ್ಟ ಮಟ್ಟದ ವರೆಗೆ ಮುಂದುವರಿಸಲು ಅವಕಾಶ ಮಾಡಿ ದಿನಾಂಕ : 26-9-1983ರ ಮತ್ತೊಂದು ಪ್ರಕಟಣೆ ಮೂಲಕ ತಿಳಿಸಲಾಯಿತು. ಅದುದರಿಂದ ಗಗನ ಚುಂಬಿಗಳ ಕೆಲಸಪೂರ್ತು ನಿಂತಿದೆ ಎಂದು ಹೇಳುವುದು ಸರಿಯಲ್ಲ.

ತಜ್ಞರ ಸಮಿತಿಗೆ ವಿವಿಧ ಹಂತಗಳಲ್ಲಿರುವ 144 ಕಟ್ಟಡಗಳ ಪರಿಶೀಲನೆ ಮಾಡಲು ಸೂಚಿಸಲಾಯಿತು. ಮಾಲೀಕರಿಂದ 90 ಕಟ್ಟಡಗಳ ಬಗ್ಗೆ ಡಿಸ್ ನ್ ಮಾಹಿತಿ ಒದಗಿಸಲಾಯಿತು. 90 ಕಟ್ಟಡಗಳನ್ನು ಪರಿಶೀಲಿಸಿ, ಕೆಲಸವನ್ನು 3-4 ತಿಂಗಳು ಮುಂದುವರಿಸಲು ಅವಕಾಶ ನೀಡಲು ಶಿಪಾರಸ್ಸು ಮಾಡಿದರು. ಅದರಂತೆ ತಿಳಿಸಲಾಗಿದೆ ಈ ಕಾಲಾವಧಿಯಲ್ಲಿ ಇತರ ಪರಿಶೀಲನೆಯನ್ನು ಮುಗಿಸಿ ಆ ಕಟ್ಟಡಗಳ ಬಗ್ಗೆ ಅಂತಿಮ ತೀರ್ಮಾನ ಮಾಡಲಾಗುವುದು 211 ಕಟ್ಟಡಗಳಲ್ಲಿ ಮಾತ್ರ ಕೆಲಸ ಮುಂದುವರಿಸಲು ಕೊಡಬೇಕಾಗಿರುವ ಅನುಮತಿಯ ಬಗ್ಗೆ ಇನ್ನೂ ಪರಿಶೀಲನೆ ನಡೆಯುತ್ತಿದೆ.

ಅಂತಿಮ ವರದಿಯು ಮಾರ್ಚಿಯಲ್ಲಿ ಬರುವ ನಿರೀಕ್ಷೆಯಿದೆ. ಅಂತಿಮ ವರದಿಯನ್ನು ಪರಿಶೀಲನೆ ಮುಗಿಸಲು ತಜ್ಞರು ಕೊಡುತ್ತಲೇ ಇದ್ದಾರೆ. ಇದುವರೆವಿಗೂ ಸುಮಾರು 30 ಕಟ್ಟಡಗಳ ಅಂತಿಮ ವರದಿ ಬಂದಿದೆ. ಅವುಗಳಲ್ಲಿ ಯಾವ ಯಾವ ಮಾಲೀಕರು ಕಟ್ಟಡದ ಕೆಲಸ ಎಲ್ಲಾ ಮುಗಿದಿದೆಯೆಂದು ಹೇಳಿದ್ದಾರೆಯೋ ಮತ್ತು ಆ ಕಟ್ಟಡ ಬೆಲಾ ಪ್ರಕಾರವಿದೆಯೋ ಹಾಗೂ ತಜ್ಞರ ಸಮಿತಿಯ ಶಿಫಾರಸು ನೀಯಮಗಳ ಅನುಗುಣವಾಗಿದೆಯೋ ಅಂತಹ ಕಟ್ಟಡಗಳಿಗೆ ಸ್ವಾಧೀನಾನುಭವ ಕೊಡಲು ಕ್ರಮ ತೆಗೆದು ಕೊಳ್ಳಲಾಗುತ್ತಿದೆ.

ಅದಲ್ಲದೆ ಇದುವರೆವಿಗೂ ಯಾವ ಕಟ್ಟಡದ ಮಾಲೀಕರು ಡಿಸ್ ನ್ ಡ್ರಾಯಿಂಗ್ ಕೊಡದೆ, ತಜ್ಞರ ಪರಿಶೀಲನೆಗೆ ಅವಕಾಶ ನೀಡಿಲ್ಲವೋ ಅಂತಹವರಿಗಲ್ಲಾ ಕಾನೂನು ಪ್ರಕಾರ ನೋಟೀಸ್ ಜಾರಿ ಮಾನ್ ಕೆಲಸ ಏತಕ್ಕೆ ನಿಲ್ಲಿಸಬಾರದೆಂಬುದಕ್ಕೆ ಸಮಜಾಯಿಸಿ ಕೇಳಲಾಗಿದೆ. ಸಮಜಾಯಿಸಿ ಬಂದ ಮೇಲೆ ಮುಂದಿರ ಸೂಕ್ತ ಕ್ರಮ ತೆಗೆದುಕೊಳ್ಳಲಾಗುವುದು.

ಗಗನಚುಂಬಿ ಕಟ್ಟಡ ಕಟ್ಟುವ ಕೆಲಸಗಾರರಿಗೂ ಮತ್ತು ಅವುಗಳ ಮಾಲೀಕರಿಗೂ ಸ್ವಲ್ಪ ತೊಂದರೆ ಯಾಗಿರುವುದು ಮುಖ್ಯವಾಗಿ ಅವುಗಳಲ್ಲಿ ವಾಸಿಸುವ ಜನರ ಹಾಗೂ ಸಾಮಾನ್ಯವಾಗಿ ಸಾರ್ವಜನಿಕರ ಸುರಕ್ಷತೆಯ ದೃಷ್ಟಿಯಿಂದ ಅನಿವಾರ್ಯವಾಗಿದೆ.

ಶ್ರೀ ಪಿ. ರಾಮದೇವ್.— ಮಾನ್ಯ ಅಧ್ಯಕ್ಷರೇ, ಗಂಗಾರಾಂ ಗಗನಚುಂಬಿ ಕಟ್ಟಡ ಏನಿದೆ ಅದು ಗಗನವನ್ನು ಚುಂಬಿಸದೇ ಬಿಡು ಹೋಯಿತು. ಗಗನಚುಂಬಿಸಲೇ ಇಲ್ಲ, ನೆಲಚುಂಬಿಸಿತು. ಈ ಬಗ್ಗೆ ಸರ್ಕಾರ ಒಂದು ತಜ್ಞರ ಸಮಿತಿ ಮಾಡಿ ಮೂರು ತಿಂಗಳಲ್ಲಿ ವರದಿ ಕೊಡಬೇಕೆಂದು ಈ ಸಭೆಗೆ ತಿಳಿಸಿತ್ತು. ತಾ || 6-9-1983ರಲ್ಲಿಯೇ ಈ ಸಮಿತಿಯನ್ನು ನೇಮಕ ಮಾಡಿದ್ದರೂ ಇದುವರೆಗೂ ಅವರು ಸಂಪೂರ್ಣ ವಾದ ವರದಿಯನ್ನು ಕೊಟ್ಟಿಲ್ಲ. ಇದರಿಂದ ಕೆಲಸ ಬಹಳ ನಿಧಾನವಾಗಿದೆ. ವರದಿ ಕೊಡುವುದು ನಿಧಾನ ವಾಗಿರುವುದರಿಂದ ಭ್ರಷ್ಟಾಚಾರಕ್ಕೆ ಎಡೆಮಾಡಿಕೊಟ್ಟಿದೆಯೆಂದು ಕಾಣಿಸುತ್ತಿದೆ. ಇಲ್ಲಿ ಬರೇ 30 ಕಟ್ಟಡಗಳ ಅಂತಿಮ ವರದಿ ಬಂದಿದೆ ಎಂದು ಹೇಳಿದ್ದಾರೆ. ಈ ಅಂತಿಮ ವರದಿಯಲ್ಲಿ ಎಷ್ಟು ಕಟ್ಟಡಗಳನ್ನು ಹೊಡೆದು ಹಾಕಬೇಕೆಂದು ಸಲಹೆ ಮಾಡಿದ್ದಾರೆ. ಈ ವರದಿಯಲ್ಲಿ ಇನ್ನೂ ಯಾವ ಯಾವ ಸಲಹೆಗಳನ್ನು ಕೊಟ್ಟಿದ್ದಾರೆ ಮತ್ತು ಅವರು ಏನಾದರೂ ಈ ಕಟ್ಟಡಗಳಲ್ಲಿ ನ್ಯೂನತೆಗಳು ಇವೆ. ಕೆಲವು ದೋಷಗಳಿವೆ, ಅದರಿಂದ ಕೆಲವು ಕಟ್ಟಡಗಳನ್ನು ಒಡೆದು ಹಾಕಬೇಕೆಂದು ಸಲಹೆ ಏನಾದರೂ ಮಾಡಿದ್ದಾರೆಯೇ ? ಈ ಬಗ್ಗೆ ಸರ್ಕಾರಕ್ಕೆ ಗೊಂದಲಾಕಾರ್ಯಕ್ರಮವೇನು ? ಅವರಿಗೆ ನೋಟೀಸ್ ಏನಾದರೂ ಕೊಟ್ಟಿದ್ದೀರಾ ಎನ್ನತಕ್ಕ ವಿಚಾರವನ್ನು ದಯೆ ವಿಟ್ಟು ತಿಳಿಸಬೇಕೆಂದು ಕೇಳುತ್ತೇನೆ ಈ ಗಗನಚುಂಬಿ ಕಟ್ಟಡಗಳ ಬಗ್ಗೆ ಸರ್ಕಾರದ ನೀತಿ ಏನು ? ಮೊನ್ನೆ ನಡೆದಂಥ ಒಂದು ಸಮ್ಮೇಳನದಲ್ಲಿ ಅನೇಕರು ಗಗನಚುಂಬಿ ಕಟ್ಟಡಗಳು ಅಗಬೇಕೆಂದು ಶಿಫಾರಸು ಮಾಡಿ ದ್ದಾರೆ. ಅದರಿಂದ ಈ ಬಗ್ಗೆ ಸರ್ಕಾರ ಏನು ನೀತಿ ಅನುಸರಿಸುತ್ತದೆ ಎಂಬುದನ್ನು ಸ್ಪಷ್ಟವಾಗಿ ಹೇಳಬೇಕು. ಇವತ್ತು ವರದಿ ಕೊಡುವುದು ಸಾಕಷ್ಟು ನಿಧಾನವಾದುದರಿಂದ ಅನೇಕ ಉಪಾಯೋದ್ದಗಳು ಅಗಿವೆ. ಅನೇಕರು ಗಗನಚುಂಬಿ ಕಟ್ಟಡಗಳನ್ನು ನಕ್ಷೆ ಹಾಗೂ ಪ್ರಾನ್ ಪ್ರಕಾರ ಕಟ್ಟಿಲ್ಲವೆಂದು ಹೇಳುತ್ತಿದ್ದಾರೆ. ಕಟ್ಟಡ ಕಟ್ಟುವಾಗ ಕ್ವಾಲಿಟಿ ಬಗ್ಗೆ ಗಮನ ಕೊಟ್ಟಿಲ್ಲವೆಂದು ತಿಳಿದುಬಂದಿದೆ. ಅದರಿಂದ ಕಟ್ಟಡಗಳನ್ನು ಕಟ್ಟುವ ಸಮಯದಲ್ಲಿ ಡಿಸ್ ನ್ ಮತ್ತು ಸ್ಪ್ರೆಕ್ಡರ್ ಇಂಜಿನಿಯರುಗಳು ಇರಬೇಕಾಗುತ್ತದೆ. ಇವರುಗಳು ಈ ಕಟ್ಟಡಗಳ ಬಗ್ಗೆ ಪದೇ ಪದೇ ರಿವ್ಯೂಯ್ ಕೊಡಬೇಕು. ಇಂತಹ ಇಂಜಿನಿಯರುಗಳನ್ನು ಕಾರ್ಪೊರೇಷನ್ ನಲ್ಲಿ ಅಪಾಯಿಂಟ್ ಮೆಂಟ್ ಮಾಡಿಕೊಳ್ಳುವ ಬಗ್ಗೆ ಸರ್ಕಾರ ಏನಾದರೂ ತೀರ್ಮಾನ ತೆಗೆದುಕೊಂಡಿದೆಯೇ

ಎಂಬುದನ್ನು ಮಾನ್ಯ ಮಂತ್ರಿಗಳು ತಿಳಿಸಬೇಕು. ಹಾಗೂ ಇಂತಹ ಕಟ್ಟಡಗಳ ಸೇವೆ ಬಗ್ಗೆ ಏನು ತೀರ್ಮಾನ ತೆಗೆದುಕೊಂಡಿದ್ದೀರಾ ?

ಶ್ರೀ ಎಂ. ಚಂದ್ರಶೇಖರ್.— ಮಾನ್ಯ ಅಧ್ಯಕ್ಷರೇ ಇವರ ಗಮನ ಸೆಳೆಯುವ ಸೂಚನೆ ಇರುವುದು ಈ ಗಗನಜುಂಬಿ ಕಟ್ಟಡಗಳ ಕೆಲಸ ನಿಂತಿರುವುದರಿಂದ ಅನೇಕ ಕಾರ್ಮಿಕರಿಗೆ ಕೆಲಸ ಇಲ್ಲದೆ ತೊಂದರೆಯಾಗಿದೆ ಎಂಬ ಬಗ್ಗೆ ಇದಕ್ಕೆ ನಾನು ಹೇಳುವುದು ಇಷ್ಟೆ. ಸುಮಾರು 144 ಕಟ್ಟಡಗಳ ಪೈಕಿ 90 ಕಟ್ಟಡಗಳ ಬಗ್ಗೆ ಡಿಸೈನ್ ಕೊಟ್ಟು 3- ಮತ್ತು 4ನೇ ಅಂತಸ್ತಿನವರೆಗೆ ಕೆಲಸ ಮಾಡಿ ನಿಲ್ಲಿಸಿ ಎಂದು ಹೇಳಿದ್ದೇವೆ. ಆ ಕೆಲಸ ಮುಗಿದ ನಂತರ ಮತ್ತೆ ಡಿಸೈನ್, ಕೊಟ್ಟು ಕೆಲಸ ಮುಂದುವರಿಸಬೇಕೆಂದು ಹೇಳಿದ್ದೇವೆ ಇದರ ಪ್ರಕಾರ 90 ಕಟ್ಟಡಗಳ ಮಾಲೀಕರು ಡಿಸೈನ್‌ಗಳನ್ನು ಕೊಟ್ಟಿದ್ದಾರೆ. ಸುಮಾರು 20 ಕಟ್ಟಡಗಳಿಗೆ ಇನ್ನೂ ಟೆಸ್ತ್ ಆಗಬೇಕಾಗಿದೆ. ಈ ಕಟ್ಟಡಗಳ ಬಗ್ಗೆ ಯಾವ ಇಷ್ಟರಲ್ಲಿಯೇ ವರದಿ ಬರುತ್ತದೆ. ಈಗಾಗಲೇ 30 ಕಟ್ಟಡಗಳ ಬಗ್ಗೆ ಅಂತಿಮ ವರದಿ ಬಂದಿರುವುದರಿಂದ ಆ ಕಟ್ಟಡಗಳ ಕೆಲಸಕಾರ್ಯಗಳು ಮುಂದುವರಿಯುತ್ತಿವೆ ಅದಕ್ಕೆ ಯಾವ ತಡೆಯೂ ಇಲ್ಲ. 20 ಕಟ್ಟಡಗಳ ಮಾಲೀಕರು ಕೆಲಸ ಮುಂದುವರಿಸಲು ಇನ್ನೂ ಕ್ಲಿಯರ್‌ನೋ ಕೊಟ್ಟಿಲ್ಲ. ಮಾರ್ಚ್ ತಿಂಗಳಲ್ಲಿ ವರದಿ ಬರುತ್ತದೆ. ಅಲ್ಲಿಯ ವರೆಗೆ ಅವರು ಕಾಯಬೇಕಾಗುತ್ತದೆ ಯಾರು ಡಿಸೈನ್ ಡ್ರಾಯಿಂಗ್ ಕೊಡದೇ ತಜ್ಞರ ಪರಿಶೀಲನೆಗೆ ಅವಕಾಶ ನೀಡಿಲ್ಲವೋ ಅಂತಹವರಿಗಲ್ಲಾ ಕಾನೂನು ಪ್ರಕಾರ ನೋಟೀಸ್ ಜಾರಿ ಮಾಡಿದ್ದೇವೆ. ಮತ್ತು ಕೆಲಸ ನಿಲ್ಲಿಸಬಾರದೆಂಬುದಕ್ಕೆ ಸಮಜಾಯಿಷಿ ಕೇಳಿದ್ದೇವೆ. ಇದಕ್ಕಾಗಿ ನೇಮಕನಾಗಿರತಕ್ಕಂತಹ ಸಮಿತಿಯಲ್ಲಿ ಡಾ|| ವಿಶ್ವನಾಥ್ ಶ್ರೀ ಮನೋಹರ್ ಮತ್ತು ಶ್ರೀ ರಾವ್ ಎಂಬ ಪರಿಣಿತರು ಇದ್ದಾರೆ. ಇವರಲ್ಲೂ ದೊಡ್ಡ ದೊಡ್ಡ ಇಲಾಖೆಗಳಲ್ಲಿ ಕೆಲಸ ಮಾಡಿ ಅನುಭವ ಪಡೆದಿದ್ದಾರೆ.

ಶ್ರೀ ಎಂ. ಎಸ್. ಕೃಷ್ಣನ್.— ಗಗನಜುಂಬಿ ಕಟ್ಟಡಗಳು ಜಾಸ್ತಿ ಆಗಬೇಕೋ ಅಥವಾ ಬೇಡವೋ ಎಂಬುದನ್ನು ತಾವು ಹೇಳಿ

ಶ್ರೀ ಎಂ. ಚಂದ್ರಶೇಖರ್.— ಈ ಗಮನ ಸೆಳೆಯುವ ಸೂಚನೆಯಲ್ಲಿ ಆ ವಿಚಾರ ಬಂದಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.— ಈ ಗಗನಜುಂಬಿ ಕಟ್ಟಡಗಳಿಗೆ ಲೈಸೆನ್ಸ್ ಕೊಡಬೇಕೇ ಅಥವಾ ಬೇಡವೆಂಬುದೇ ಇಲ್ಲಿರುವ ಮುಖ್ಯ ಪ್ರಶ್ನೆಯಲ್ಲವೇ ?

ಅಧ್ಯಕ್ಷರು.— ಅದು ಪಾಲಿಸಿ ಮ್ಯಾಟರ್ ಆದ್ದರಿಂದ ಅವರ ಇಲಾಖೆ ಬೇಡಿಕೆಗಳು ಚರ್ಚೆಗೆ ಬಂದಾಗ ಈ ಬಗ್ಗೆ ಉತ್ತರ ಕೊಡಬಹುದೆಂದು ಕಾಣುತ್ತದೆ.

ಶ್ರೀ ಪಿ. ರಾಮದೇವ್.— ತಜ್ಞರು ಈ ಗಗನಜುಂಬಿ ಕಟ್ಟಡಗಳನ್ನು ಇನ್‌ಸ್ಟ್ರಕ್ಷನ್ ಮಾಡುವಾಗ ಡೀವಲಪ್‌ಮೆಂಟ್ ಬಗ್ಗೆ ಮಾತ್ರ ನೋಡುತ್ತಾರೆಯೇ ಹೊರತು ಆ ಕಟ್ಟಡಗಳ ಕ್ವಾಲಿಟಿ ಬಗ್ಗೆ ನೋಡುತ್ತಿಲ್ಲ. ಅದರಿಂದ ಮಾನ್ಯ ಮಂತ್ರಿಗಳು ಇದರ ಕಡೆಗೂ ಗಮನ ಕೊಡಬೇಕು.

ಶ್ರೀ ಎಂ. ಚಂದ್ರಶೇಖರ್.— ಈಗ ಹೊಸ ಬೆಲಾ ಬಂದಿದೆ. ಅದು ಗೆಜೆಟ್‌ನಲ್ಲಿ ಪ್ರಕಟವಾಗಿದೆ. ಈ ಹೊಸಬೆಲಾ ಪ್ರಕಾರ ಪ್ರತಿ ಹಂತದಲ್ಲೂ ಸ್ವಕ್ರರಲ್ ಇಂಜಿನಿಯರ್ ಮತ್ತು ಅರ್ಕಿಟೆಕ್ಟ್ ಹೋಗಿ ಪರಿಶೀಲನೆ ಮಾಡಬೇಕಾಗುತ್ತದೆ. ಏನಾದರೂ ಹೆಚ್ಚು ಕಡಿಮೆ ಆದರೆ ಇವರುಗಳೇ ಜವಾಬ್ದಾರಾಗಬೇಕಾಗುತ್ತದೆ. ಇಂತಹ ಕಟ್ಟಡಗಳನ್ನು ಕಟ್ಟಿಸುವ ಮಾಲೀಕರು ಕಾರ್ಪೊರೇಷನ್‌ನಲ್ಲಿ ರಿಜಿಸ್ಟ್ರೇಷನ್ ಮಾಡಿಸಬೇಕಾಗುತ್ತದೆ. ಹೀಗೆ ಅನೇಕ ನಿಬಂಧನೆಗಳನ್ನು ಹೊಸ ಬೆಲಾದಲ್ಲಿ ಅಳವಡಿಸಲಾಗಿದೆ. ಇದನ್ನು ಓದಿದರೆ ತಮಗೆ ಎಲ್ಲವೂ ಅರ್ಥವಾಗುತ್ತದೆ.

(ii) ದಾವಣಗೆರೆ ತಾಲ್ಲೂಕು ಕೈದಾಳಿ ಮತ್ತು ಎಲೇಬೇಲೂರು ಗ್ರಾಮಗಳ ಬಳಿಯಲ್ಲಿ ನಿರ್ಮಿಸಲು ಉದ್ದೇಶಿಸಿರುವ ಪಿಕ್ ಆಪ್ ಟೆಂಡರುಗಳನ್ನು ತಿರಸ್ಕರಿಸುವ ವಿಷಯದ ಬಗ್ಗೆ.

ಶ್ರೀ ಕೆ. ಜಿ. ಮಹೇಶ್ವರಪ್ಪ (ಮಾಯಕೊಂಡ).— ಮಾನ್ಯ ಅಧ್ಯಕ್ಷರೇ, ದಾವಣಗೆರೆ ತಾಲ್ಲೂಕು ಕೈದಾಳಿ ಮತ್ತು ಎಲೇಬೇಲೂರು ಗ್ರಾಮಗಳ ಬಳಿಯಲ್ಲಿ ನಿರ್ಮಿಸಲು ಉದ್ದೇಶಿಸಿರುವ ಪಿಕ್ ಆಪ್ ಟೆಂಡರ್ ಗಳನ್ನು ತಿರಸ್ಕರಿಸಿರುವ ವಿಷಯದ ಬಗ್ಗೆ ನಾನು ಮಾನ್ಯ ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).— ಮಾನ್ಯ ಅಧ್ಯಕ್ಷರೇ, 7.14 ಲಕ್ಷ ರೂಪಾಯಿ ನೆಚ್ಚದ ಕೈದಾಳಿ ಪಿಕ್ ಆಪ್ ಮತ್ತು 7.75 ಲಕ್ಷ ರೂಪಾಯಿ ನೆಚ್ಚದ